



IL-KUMMISSJONI
EWROPEA

Brussell, 12.7.2019
COM(2019) 335 final

RAPPORT TAL-KUMMISSJONI LILL-KUNSILL

**li jevalwa l-progress irrappurtat mill-Italja lill-Kummissjoni u lill-Kunsill dwar l-irkupru tal-imposta addizzjonali dovuta mill-produtturi tal-halib għall-perjodi 1995/1996 sal-2001/2002
(f'konformità mal-Artikolu 3 tad-Deċiżjoni tal-Kunsill Nru 2003/530/KE)**

RAPPORT TAL-KUMMISSJONI LILL-KUNSILL

li jevalwa l-progress irrappurtat mill-Italja lill-Kummissjoni u lill-Kunsill dwar l-irkupru tal-imposta addizzjonali dovuta mill-produtturi tal-halib għall-perjodi 1995/1996 sal-2001/2002

(f'konformità mal-Artikolu 3 tad-Deċiżjoni tal-Kunsill Nru 2003/530/KE)

Dan ir-rapport ta' evalwazzjoni huwa fformulat b'konformità mal-Artikolu 3 tad-Deċiżjoni tal-Kunsill 2003/530/KE tas-16 ta' Lulju 2003 dwar il-kompatibbiltà mas-suq komuni ta' għajjnuna li r-Repubblika Taljana beħsiebha tagħti lill-produtturi tal-halib tagħha (minn hawn 'il quddiem: "id-deċiżjoni tal-Kunsill"), li skontha l-awtoritajiet Taljani kompetenti għandhom jirrappurtaw kull sena lill-Kunsill u lill-Kummissjoni dwar il-progress fl-irkupru ta' imposta addizzjonali dovuta mill-produtturi tal-halib għall-perjodi 1995/1996 sal-2001/2002.

Skont l-Artikolu 1 tad-Deċiżjoni tal-Kunsill, l-għajjnuna li r-Repubblika Taljana tagħti lill-produtturi tal-halib, billi hi stess tħallas lill-baġit tal-Unjoni Ewropea l-imposta addizzjonali fuq il-halib u l-prodotti tal-halib dovuta minnhom lill-Unjoni Ewropea għall-perjodi 1995/1996 sal-2001/2002, u billi tippermetti li dawn il-produtturi jhallsu lura d-dejn tagħhom permezz ta' pagament imqassam fuq għadd ta' snin minghajr imghax, hija meqjusa eċċezzjonalment kompatibbli mas-suq komuni, dejjem jekk:

- il-produtturi jhallsu lura l-ammont kollu, f'pagamenti annwali ndaqs, u
- il-perjodu ta' hlas lura, li jibda mill-1 ta' Jannar 2004, ma jaqbiżx l-erbatax-il sena.

Skont l-Artikolu 2 tad-Deċiżjoni tal-Kunsill, l-għajjnuna tinghata biss jekk l-Italja tiddikjara l-imposta addizzjonali totali għall-perjodi kkonċernati lill-Fond Agrikolu Ewropew dwar Gwida u Garanzija (il-FAEGG)¹ u tnaqqas id-dejn li jifdal permezz ta' tliet pagamenti annwali ndaqs min-nefqa ffinanzjata mill-FAEGG għal Novembru 2003, Novembru 2004 u Novembru 2005 rispettivament. Id-dikjarazzjoni tal-Italja tal-imposta addizzjonali totali għall-perjodi kkonċernati saret kif xieraq permezz ta' ittra bid-data tas-26 ta' Awwissu 2003. Id-dejn li jifdal tnaqqas kif xieraq min-nefqa ffinanzjata mill-FAEGG għax-xhur ta' Novembru 2003, 2004 u 2005.

Skont l-Artikolu 3 tad-Deċiżjoni tal-Kunsill, l-awtoritajiet kompetenti Taljani huma mitluba biex kull sena jirrappurtaw lill-Kummissjoni u lill-Kunsill dwar il-progress li jkun sar fl-irkuprar tal-imposta addizzjonali dovuta mill-produtturi għall-perjodi 1995/1996 sal-2001/2002.

Skont id-dispożizzjoni msemmija, l-awtoritajiet Taljani pprezentaw it-tlettax-il rapport tagħhom dwar il-pagament annwali tal-2017 lill-Kummissjoni, permezz ta' ittra mill-AGEA (Agenzia per le Erogazioni in Agricoltura) bid-data tad-9 ta' Novembru 2018. Billi l-ewwel żewġ pagamenti (tal-2004 u l-2005) kienu koperti b'rapport wiehed (id-dokument COM(2007) 34 final tat-30 ta' Jannar 2007), dan ir-rapport jikkonċerna l-erbatax-il pagament.

Dan ir-rapport jipprovdi l-evalwazzjoni mill-Kummissjoni tal-progress irrappurtat mill-awtoritajiet Taljani għas-sena 2017 fl-irkupru tal-imposta addizzjonali għas-seba' perjodi koperti bid-Deċiżjoni tal-Kunsill, kif ukoll għal dawk li mhumex koperti minnha.

¹ Mill-1 ta' Jannar 2007 sostitwit permezz tal-Fond Agrikolu Ewropew ta' Garanzija (il-FAEG)

Pagament ta' imposti skont il-facilità ta' hlas bin-nifs tal-2003

Id-Deciżjoni tal-Kunsill li tawtorizza lill-Italja li thallas l-imposta addizzjonali dovuta mill-produtturi tal-halib tagħha lill-baġit tal-Unjoni Ewropea kienet tikkonċerna 25,123 produttur fl-2005, meta thejja l-ewwel rapport lill-Kunsill. Din iċ-ċifra naqset għal 20, 647 għall-2017.

Mill-produtturi kollha fir-rapport li kienu inizjalment soġġetti għall-imposta għas-seba' perjodi koperti mid-Deciżjoni tal-Kunsill, 15,431 għażlu li jhallu bl-iskema tal-hlas bin-nifs tal-2003. Fl-2004, qabel ma sar l-ewwel pagamento annwali, il-15,431 produttur li għażlu l-iskema tal-hlas bin-nifs b'kollox kellhom jagħtu EUR 345 miljun bejniethom, jiġifieri madwar kwart tal-ammont totali li għad irid jithallas mill-produtturi li rrifjutaw li jissieħbu fl-iskemi tal-hlas bin-nifs. B'hekk jidher li l-maġġoranza tal-produtturi responsabbli għal-livelli l-aktar baxxi tal-produzzjoni eċċessivi għażlu li jidhlu f'din l-iskema. Min-naħa l-oħra, il-produtturi b'livelli oġġa ta' produzzjoni eċċessiva (madwar 8,000 produttur li jridu jagħtu madwar EUR 1 biljun f'imposti dovuti fuq is-seba' perjodi), għażlu minflok li ma jipparteċipawx fl-iskema tal-hlas bin-nifs. Madankollu, ta' min jippreċiża li, kull sena, l-awtoritajiet Taljani rċevew applikazzjonijiet godda għall-hlas bin-nifs. Fl-2017, tressqu 36 applikazzjoni ġdida, li jikkorrispondu għal total ta' EUR 7 miljun. L-erbatax-il pagamento annwali kellu jsir minn 10,137 produttur, li b'kollox, sal-31 ta' Diċembru 2017, kellhom jagħtu EUR 24 655 057,20. Il-verifiki li twettqu mill-awtoritajiet Taljani juru li fl-2017, 10, 038 produttur hallu total ta' EUR 24 259 152,52, li jfisser li għall-erbatax-il pagamento annwali, 99 % tal-produtturi hallu 98,40 % tal-imposti dovuti fil-hin. Dan l-aħħar perċentwali huwa fil-medja ta' 97 % irregistrata għall-pagamenti tas-snin ta' qabel. Skont l-awtoritajiet Taljani, ingabar l-ammont totali ta' EUR 375, 94 miljun sa tmien l-erbatax-il pagamento.

Filwaqt li dawn il-perċentwali msemija iktar 'il fuq ċertament jindikaw l-impenn min-naħa tal-produtturi parteċipanti fl-iskema tal-hlas bin-nifs fit-tweqqi tal-obbligi tagħhom, il-Kummissjoni tqis li l-azzjoni ta' segwitu meħuda f'dawk il-kazijiet fejn il-pagament ma sarx fil-limitu taż-żmien stipulat huwa sinjal ċar tal-livell ta' impenn min-naħa tal-awtoritajiet Taljani sabiex jiżguraw li l-kundizzjonijiet tal-iskema jitharsu kif suppost u li, fl-aħħar nett, tingabar l-imposta kollha dovuta.

Fir-rigward tal-erbatax-il pagamento annwali, ma hemmx informazzjoni disponibbli għall-pagamenti tad-99 produttur li fadal, li jirrappreżentaw ammont ta' EUR 392 784,39.

Għat-tlettax-il pagamento annwali, ir-rapport preċedenti juri li 209 produttur kienu għadhom ma għamlux il-pagament tagħhom sal-31 ta' Diċembru 2016, li kien jikkorrispondi għall-ammont ta' EUR 563 317,2. Skont l-informazzjoni li għaddew l-awtoritajiet Taljani, dawn il-kazijiet kollha ġew innotifikati mill-awtoritajiet ċentrali lill-awtoritajiet reġjonali rilevanti sabiex il-pagament tal-ammont shiħ dovut jiġi infurzat b'rata tal-imghax li mhijiex parti mill-iskema tal-hlas bin-nifs. Mill-209 produttur li għall-ewwel kienu maħsuba li ma hallux, wara ntwera li, fil-fatt, 103 minnhom kienu hallu. Min-naħa l-oħra, il-106 produttur li ma kinux hallu t-tlettax-il pagamento annwali tilfu l-intitolament tagħhom li jhallu bin-nifs, u nbdew proċeduri ta' rkupru infurzat kontribom.

Abbażi tal-informazzjoni mogħtija mill-awtoritajiet Taljani għall-2017, il-kundizzjonijiet għall-applikazzjoni tas-sistema tal-ħlas bin-nifs approvata mid-Deċizzjoni tal-Kunsill 2003/530/KE jidhru li ġew issodisfati, u l-iskema jidher li ġiet ġestita b'mod sodisfaċenti meta wiehed iqis il-progress li sar fl-irkupru tal-ammont dovut mill-produtturi li qed jiehdu sehem fl-iskema għall-perjodu 1995/1996-2001/2002.

Stabbilimenti li għalihom il-possibbiltà ta' ħlas bin-nifs ġiet irrevokata

Jekk produttur jonqos milli jhallas xi wiehed mill-pagamenti jiġi eskluż mill-iskema tal-ħlas bin-nifs u, konsegwentement, jesponi lilu nnifsu għall-irkupru f'daqqa tal-ammont kollu dovut u tal-imghax.

Erbatax-il sena mit-tnedija tal-iskema tal-ħlas bin-nifs tal-2003, b'kollox 1,120 azjenda tilfu d-dritt li kellhom li jhallsu bin-nifs, li jikkorrispondu għal dejn totali maqsum fi hlasijiet bin-nifs li jammonta għal EUR 37 510 005,97.

Madankollu, minn dan l-ammont, EUR 18 740 185 kienu thallsu qabel ma ġie revokat dan id-dritt u EUR 5 502 332,10 ġew irkuprati wara r-revoka (kważi 30 % tal-bilanċ pendenti), li jfisser li d-dejn totali pendenti li jifdal huwa ta' EUR 2 920 990,46 u jikkonċerna 320 azjenda. Dan ifisser li d-dejn pendenti totali huwa ta' EUR 13 279 597,39, u jikkonċerna 800 azjenda (kważi 70 % tal-bilanċ pendenti).

Dawn iċ-ċifri juru li d-diligenza li wriet l-amministrazzjoni Taljana fil-gbir tal-imposta mill-produtturi li ġew esklużi mill-iskema wara li naqsu milli jhallsu pagamenti annwali, mhix sodisfaċenti. Din is-sitwazzjoni, madankollu, għandha titqies fil-kuntest tal-problema generali tal-inkapaċità tal-amministrazzjoni Taljana li tirkupra b'mod effettiv l-ammonti dovuti barra l-pjanijiet tal-ta' ħlas bin-nifs imsemmija hawn taht.

Differiment tal-ħlas b'sitt xhur u l-konsegwenzi tiegħu fuq l-ghajnuna mill-Istat

Skont l-Artikolu 2(12)(k) tad-Digriet tal-Liġi Taljana Nru 225 tad-29 ta' Diċembru 2010, li sar il-Liġi Nru 10 tas-26 ta' Frar 2011, l-Italja awtorizzat id-differiment sat-30 ta' Ġunju 2011 tal-pagament annwali tal-2010 li, fil-prinċipju, kien dovut sal-31 ta' Diċembru 2010 skont l-iskema ta' hlasijiet bin-nifs tal-2003 approvata bid-Deċizzjoni tal-Kunsill 2003/530/KE.

Skont id-Deċizzjoni tal-Kummissjoni C(2013) 4046 finali tas-17 ta' Lulju 2013, il-Kummissjoni ddikjarat li d-diferiment tal-ħlas parzjali tal-imposta tal-ħalib dovut sal-31 ta' Diċembru 2010 kien jikkostitwixxi għajnuna mhux kompatibbli mas-suq intern. Barra minn hekk, hija kkunsidrat li din l-ghajnuna ma rrispettatx il-kundizzjonijiet tad-Deċizzjoni tal-Kunsill Nru 2003/530/KE, u holqot, għal dawk li bbenefikaw minnha u li b'hekk hargu mill-qafas stabbilit mill-Kunsill, għajnuna ġdida mill-Istat. Din l-ghajnuna hija kontra l-liġi skont it-tifsira tal-Artikolu 1(f) tar-Regolament tal-Kunsill Nru 659/1999, u lanqas mhi kompatibbli mas-suq intern.

Skont id-Deċizzjoni C(2013) 4046 final, il-Kummissjoni ordnat lill-Italja biex iġġieghel lill-benefiċjarji tad-differiment tal-pagament iħallsu lura l-ammont tal-ghajnuna inkompatibbli, flimkien mal-imghax.

L-awtoritajiet Taljani nedew il-proċeduri amministrattivi meħtieġa biex jirkupraw l-ghajnuna. Madankollu, fit-8 ta' Novembru 2013, l-Italja fethet każ kontra d-Deċizzjoni tal-Kummissjoni quddiem il-Qorti Ġenerali (il-Kawża T-527/13). Fl-24 ta' Ġunju 2015, din tat sentenza li annullat, b'mod parzjali, id-Deċizzjoni tal-Kummissjoni: is-sentenza kkonfermat l-approċċ tal-Kummissjoni dwar l-ghajnuna inerenti fid-differiment tal-ħlas bin-nifs tal-imposta dovuta fil-31 ta' Diċembru 2010, iżda rrifjutat il-konkluzjonijiet tal-Kummissjoni dwar l-ghajnuna l-

ġdida maħluqa għal dawk li bbenefikaw minn dan id-differiment, u li b'hekk hargu mill-qafas tad-deċiżjoni tal-Kunsill. Il-Kummissjoni appellat is-sentenza tal-Qorti Ġenerali quddiem il-Qorti tal-Ġustizzja tal-Unjoni Ewropea, (il-Kawża C-467/15 P). Fil-25 ta' Ottubru 2017, il-Qorti tal-Ġustizzja fis-sentenza tagħha għal din il-kawża, ikkonfermat il-validità tad-Deċiżjoni tal-Kummissjoni C(2013) 4046 final, li l-Qorti Ġenerali kienet annullat parzjalment fis-sentenza tagħha tal-24 ta' Ġunju 2015 (il-Kawża T-527/13). Għalhekk, l-awtoritajiet Taljani ġew mistiedna jadottaw u jimplimentaw il-miżuri nazzjonali meħtieġa għall-infurzar tad-Deċiżjoni C(2013) 4046 final, sakemm l-ghajnuna mħallsa taħt l-iskema tiġi rkuprata kompletament. Sa issa, l-awtoritajiet Taljani pprovdew *data* dwar il-benefiċjarji u l-ammonti li għandhom jiġu rkuprati. Din l-informazzjoni għad trid tiġi kkompletata u għandha tingħata l-evidenza tal-irkupru.

Imposta addizzjonali dovuta għall-perjodu 2002/2003

Għall-perjodi 1995 sal-2002, l-Italja stess ħallset l-imposta addizzjonali dovuta mill-produtturi lill-baġit tal-Unjoni Ewropea skont id-Deċiżjoni tal-Kunsill Nru 2003/530/KE.

Mill-2004, l-Istati Membri jhallsu l-imposta addizzjonali direttament lill-baġit tal-Unjoni, skont ir-Regolament tal-Kunsill (KE) Nru 1788/2003 tad-29 ta' Settembru 2003.

Madankollu, il-perjodu 2002/2003 la huwa kopert mid-Deċiżjoni tal-Kunsill u lanqas mill-iskema l-ġdida stabbilita fl-2004. Jekk wiehed iquis li l-kwota nazzjonali attribwita għall-Italja nqabżet, il-produtturi tal-ħalib Taljani responsabbli għal dik il-qabża kellhom jagħtu EUR 227,76 miljun lill-baġit tal-UE għall-perjodu 2002/2003.

Minn dak l-ammont, il-produtturi tal-ħalib ikkonċernati għadhom iridu jagħtu EUR 118,4 miljun lill-baġit tal-UE minhabba l-imposta addizzjonali.

Imposti dovuti għall-perjodi 1995/96 sal-2008/2009, li mhumie x koperti mill-iskema ta' hlas bin-nifs tal-2003 jew mis-sistema tar-rimborż tal-2009

Fir-rapporti preċedenti, kienet ingibdet l-attenzjoni għall-fatt li l-iskema tal-hlas bin-nifs tal-2003 u s-sistema ta' rimborż bin-nifs stabbilita mill-Italja fl-2009 (b'rata ta' imġax daqs rata ta' referenza għall-Unjoni miżjuda b'bosta punti perċentwali) fir-realtà jkopru biss parti żgħira mill-ammont tal-imposta li jrid jiġi rkuprat, jiġifieri EUR 410 miljun, jew 17,8 % tal-ammont li jrid jiġi rkuprat. Fil-31 ta' Diċembru 2017, kienu diġà ġew irkuprati EUR 385 miljun fil-kuntest tas-sistema tal-hlas bin-nifs tal-2003 u tas-sistema tar-rimborż tal-2009. Dan ifisser li parti minima biss mill-ammont totali li jrid jiġi rimborżat jirrigwarda dawn il-mekkaniżmi, jiġifieri EUR 25 miljun (taħt is-sistema ta' rimborż tal-2009).

Fil-verità, mill-ammont totali ta' EUR 2,303 biljun tal-imposta ċċarġjata għall-perjodu 1995/96 sal-2008/09, kif innotifikat mill-Italja, il-parti l-kbira tal-ammont ma jaqax taħt l-istrumenti msemmija.

Filwaqt li l-informazzjoni mogħtija fir-rapport mill-awtoritajiet Taljani dwar l-erbatax-il pagament turi li s-sitwazzjoni attwali fir-rigward tal-irkupru tal-imposta bl-iskema tal-hlas bin-nifs stabbilita fl-2003 hija sodisfaċenti, ma jistax jingħad l-istess haġa għall-ġbir tal-ammonti rekuperabbli li mhumie x soġġetti għall-iskema tal-hlas bin-nifs jew għall-iskema tar-rimborż (EUR 1,283 biljun), partikolarment fir-rigward tal-irkupru tal-ammonti soġġetti għall-infurzar (EUR 888 miljun).

Fir-rapporti tal-valutazzjoni suċċessivi tagħha lill-Kunsill mill-2010 'l hawn, il-Kummissjoni ripetutament esprimiet li ma kinitx kuntenta bin-nuqqas ta' progress sinifikanti fl-irkupru tal-

imposta addizzjonali rimborzabbli fuq il-halib li mhux koperta mill-iskema tal-hlas bin-nifs jew mill-iskema tar-rimborż.

Skont l-informazzjoni mogħtija mill-awtoritajiet Taljani fir-rapport tagħhom dwar l-erbatax-il pagament annwali, ma hemmx żviluppi maġġuri godda x'jiġu rrappurtati fil-ġbir effettiv tal-imposta mhux koperta mill-iskemi ta' hlas bin-nifs. Tabilhaqq, l-awtoritajiet Taljani jgħidu li l-ammont tas-somma rekuperabbli telgħet b'112-il miljun u li EUR 837,2 miljun se jiġu rkuprati permezz tal-azzjonijiet legali (proċedimenti ta' rkuprar infurzat) li għadhom pendenti, iżda sal-lum dan għad ma kellux riżultati tangibbli.

Għaldaqstant, fid-dawl tal-ammont tal-imposta mhux imħallas u ta' kemm ilha għaddejja din is-sitwazzjoni tan-nuqqas ta' rkupru tal-ammonti mhux imħallsa, għandu jiġi konkluż li l-awtoritajiet Taljani ma żgurawx l-effiċjenza u l-effettività tal-liġijiet tal-Unjoni matul l-2017.

Għal din ir-raġuni, il-Kummissjoni ressqet rikors għal nuqqas ta' twettiq ta' obbligu skont l-Artikolu 258 tat-TFUE quddiem il-Qorti tal-Ġustizzja tal-Unjoni Ewropea (il-Kawża C-433/15).

Fis-sentenza tagħha tal-24 ta' Jannar 2018, il-Qorti tal-Ġustizzja tal-Unjoni Ewropea appoġġat l-azzjoni li hadet il-Kummissjoni: din ikkonstatat li r-Repubblika Taljana ma kinitx żammet mal-obbligi tagħha meta ma żgurax li l-imposta addizzjonali pagabbli fir-rigward tal-kwantitajiet prodotti mill-Italja b'eċċess tal-kwota nazzjonali, mill-ewwel sena li fiha giet fil-fatt applikata l-imposta addizzjonali fl-Italja (1995/1996) sal-aħħar sena fejn kien hemm eċċess tal-produzzjoni fl-Italja (2008/2009),

- kienet fil-fatt alllokata lill-produtturi individwali li kienu kkontribwew għal kull eċċess tal-produzzjoni u
- thallset fil-waqt ix-xieraq, meta saret in-notifikazzjoni tal-ammont pagabbli, mix-xerrejja jew mill-produtturi fil-każ ta' bejgħ dirett, jew
- meta ma sarx il-pagament tal-imposta fil-perjodu preskritt, giet irregistrata u, fejn possibbli, irkuprata permezz tal-infurzar minn daww ix-xerrejja jew daww il-produtturi.

Konklużjoni

B'segwitu għall-erbatax-il sena tal-applikazzjoni tal-iskema ta' hlas bin-nifs stabbilit bid-Deciżjoni tal-Kunsill 2003/520/KE, il-Kummissjoni tqis li, sa fejn għandu x'jaqsam it-twettiq tal-kundizzjonijiet għall-implimentazzjoni tal-iskema ta' hlas bin-nifs approvata mill-Kunsill fl-2003, il-progress li għamlu l-awtoritajiet Taljani fl-irkupru tal-ammont dovut mill-produtturi li għazlu li jipparteċipaw fl-iskema ta' hlas bin-nifs għall-perjodi 1995/1996 sal-2001/2002 juri li l-iskema giet ġestita b'mod sodisfaċenti.

Fir-rigward tal-ammonti mhux soġġetti għall-hlasijiet bin-nifs jew għall-iskema tar-rimborż, jeħtieġ jiġi enfasizzat li, bis-sentenza tagħha tal-24 ta' Jannar 2018, il-Qorti tal-Ġustizzja tal-Unjoni Ewropea kkonfermat in-nuqqasijiet tar-Repubblika Taljana li l-Kummissjoni qed tilmenta dwarhom. L-awtoritajiet Taljani issa għandhom jiehdu l-miżuri meħtieġa biex jikkonformaw mas-sentenza tal-Qorti tal-Ġustizzja, kif rikjest mill-Artiklu 260 tat-TFUE, partikolarment billi jimplimentaw minnufih arrangamenti effettivi għall-irkupru tal-ammonti dovuti, li kapaċi jipproduċu riżultati reali u osservabbli f'termini tat-tnaqqis tal-ammont dovut. Il-Kummissjoni qed tissorvelja mill-qrib l-implimentazzjoni tas-sentenza tal-Qorti mill-awtoritajiet Taljani.